

## శ్రీమద్భగవద్గీతా పారాయణ - ద్వితీయోఽధ్యాయః

ఓం శ్రీ పరమాత్మనే నమః

అథ ద్వితీయోఽధ్యాయః

సాంఖ్యయోగః

సంజయ ఉవాచ

తం తథా కృపయాఽఽవిష్టం అశ్రుపూర్ణాకులేక్షణమ్ ।

విషీదంతమిదం వాక్యం ఉవాచ మధుసూదనః ॥1॥

శ్రీ భగవానువాచ

కుతస్త్వా కశ్మలమిదం విషమే సముపస్థితమ్ ।

అనార్యజుష్టమస్వర్గ్యం అకీర్తికరమర్జున ॥2॥

క్షైబ్యం మా స్మ గమః పార్థ నైతత్త్వయ్యుపపద్యతే ।

క్షుద్రం హృదయదౌర్బల్యం త్యక్త్వోత్తిష్ఠ పరంతప ॥3॥

అర్జున ఉవాచ

కథం భీష్మమహం సంఖ్యే ద్రోణం చ మధుసూదన ।

ఇషుభిః ప్రతియోత్సామి పూజార్థావరిసూదన ॥4॥

గురూనహత్వా హి మహానుభావాన్ శ్రేయో భోక్తుం బైక్ష్యమపీహ లోకే ।

హత్వార్థకామాంస్తు గురూనిహైవ భుంజీయ భోగాన్ రుధిరప్రదిగ్ధాన్ ||5||

న చైతద్విద్యుః కతరన్నో గరీయః యద్వా జయేమ యది వా నో జయేయుః |  
యానేవ హత్వా న జిజీవిషామః తేవస్థితాః ప్రముఖే ధార్తరాష్ట్రాః ||6||

కార్పణ్యదోషోపహతస్వభావః పృచ్ఛామి త్వాం ధర్మసమ్మూఢచేతాః |  
యచ్ఛ్రేయః స్యాన్నిశ్చితం బ్రూహి తన్నే శిష్యస్తేహం శాధి మాం త్వాం  
ప్రపన్నమ్ ||7||

న హి ప్రపశ్యామి మమాపనుద్యాత్ యచ్ఛోకముచ్ఛోషణమింద్రియాణామ్ |  
అవాప్య భూమావసపత్నమృద్ధం రాజ్యం సురాణామపి చాధిపత్యమ్ ||8||

సంజయ ఉవాచ

ఏవముక్త్వా హృషీకేశం గుడాకేశః పరంతపః |  
న యోత్స్య ఇతి గోవిందం ఉక్త్వా తూష్ఠీం బభూవ హ ||9||

తమువాచ హృషీకేశః ప్రహసన్నివ భారత |  
సేనయోరుభయోర్మధ్యే విషీదంతమిదం వచః ||10||

శ్రీ భగవానువాచ

అశోచ్యానన్వశోచస్త్వం ప్రజ్ఞావాదాంశ్చ భాషసే |  
గతాసునగతాసుంశ్చ నానుశోచంతి పండితాః ||11||

న త్వేవాహం జాతు నాసం న త్వం నేమే జనాధిపాః ।  
న చైవ న భవిష్యామః సర్వే వయమతః పరమ్ ॥12॥

దేహినోఽస్మిన్యథా దేహే కౌమారం యౌవనం జరా ।  
తథా దేహాంతరప్రాప్తిః ధీరస్తత్ర న ముహ్యతి ॥13॥

మాత్రాస్పృశాస్తు కౌంతేయ శీతోష్ణసుఖదుఃఖదాః ।  
ఆగమాపాయినోఽనిత్యాః తాంస్తీతిక్షస్వ భారత ॥14॥

యం హి న వ్యథయంత్యేతే పురుషం పురుషర్షభ ।  
సమదుఃఖసుఖం ధీరం సోఽమృతత్వాయ కల్పతే ॥15॥

నాసతో విద్యతే భావః నాభావో విద్యతే సతః ।  
ఉభయోరపి దృష్టోఽంతః త్వనయోస్తత్త్వదర్శిభిః ॥16॥

అవినాశి తు తద్విద్ధి యేన సర్వమిదం తతమ్ ।  
వినాశమవ్యయస్యాస్య న కశ్చిత్కర్తుమర్హతి ॥17॥

అంతవంత ఇమే దేహాః నిత్యస్యోక్తాః శరీరిణః ।  
అనాశినోఽప్రమేయస్య తస్మాద్యుధ్యస్వ భారత ॥18॥

య ఏనం వేత్తి హంతారం యశ్చైనం మన్యతే హతమ్ ।  
ఉభౌ తౌ న విజానీతః నాయం హంతి న హన్యతే ॥19॥

న జాయతే మ్రియతే వా కదాచిత్ నాయం భూత్వా భవితా వా న భూయః ।  
అజో నిత్యః శాశ్వతోఽయం పురాణః న హన్యతే హన్యమానే శరీరే ॥20॥

వేదావినాశినం నిత్యం య ఏనమజమవ్యయమ్ ।  
కథం స పురుషః పార్థ కం ఘాతయతి హంతి కమ్ ॥21॥

వాసాంసి జీర్ణాని యథా విహాయ నవాని గృహ్లాతి నరోఽపరాణి ।  
తథా శరీరాణి విహాయ జీర్ణాని అన్యాని సంయాతి నవాని దేహీ ॥22॥

నైనం చిందంతి శస్త్రాణి నైనం దహతి పావకః ।  
న చైనం క్షేదయంత్యాపః న శోషయతి మారుతః ॥23॥

అచ్ఛేద్యోఽయమదాహ్యోఽయం అక్షేద్యోఽశోష్య ఏవ చ ।  
నిత్యః సర్వగతః స్థాణుః అచలోఽయం సనాతనః ॥24॥

అవ్యక్తోఽయమచింత్యోఽయం అవికార్యోఽయముచ్యతే ।  
తస్మాదేవం విదిత్వైనం నానుశోచితుమర్హసి ॥25॥

అథ చైనం నిత్యజాతం నిత్యం వా మన్యసే మృతమ్ ।

తథాఽపి త్వం మహాబాహో నైవం శోచితుమర్హసి ||26||

జాతస్య హి ధ్రువో మృత్యుః ధ్రువం జన్మ మృతస్య చ |  
తస్మాదపరిహార్యేఽర్థే న త్వం శోచితుమర్హసి ||27||

అవ్యక్తాదీని భూతాని వ్యక్తమధ్యాని భారత |  
అవ్యక్తనిధనాన్యేవ తత్ర కా పరిదేవనా ||28||

ఆశ్చర్యవత్పశ్యతి కశ్చిదేనం ఆశ్చర్యవద్వదతి తదైవ చాన్యః |  
ఆశ్చర్యవచ్చైనమన్యః శృణోతి శ్రుత్వాఽప్యేనం వేద న చైవ కశ్చిత్ ||29||

దేహీ నిత్యమవధ్యోఽయం దేహీ సర్వస్య భారత |  
తస్మాత్సర్వాణి భూతాని న త్వం శోచితుమర్హసి ||30||

స్వధర్మమపి చావేక్ష్య న వికంపితుమర్హసి |  
ధర్మ్యాద్ధి యుద్ధాచ్ఛ్రేయోఽన్యత్ క్షత్రియస్య న విద్యతే ||31||

యదృచ్ఛయా చోపపన్నం స్వర్గద్వారమపావృతమ్ |  
సుఖినః క్షత్రియాః పార్థ లభంతే యుద్ధమీదృశమ్ ||32||

అథ చేత్స్వమిమం ధర్మ్యం సంగ్రామం న కరిష్యసి |  
తతః స్వధర్మం కీర్తిం చ హిత్వా పాపమవాప్స్యసి ||33||

అకీర్తిం చాపి భూతాని కథయిష్యంతి తేఽవ్యయామ్ ।

సంభావితస్య చాకీర్తిః మరణాదతిరిచ్యతే ॥34॥

భయాద్రణాదుపరతం మంస్యంతే త్వాం మహారథాః ।

యేషాం చ త్వం బహుమతః భూత్వా యాస్యసి లాఘవమ్ ॥35॥

అవాచ్యవాదాంశ్చ బహూన్ వదిష్యంతి తవాహితాః ।

నిందంతస్తవ సామర్థ్యం తతో దుఃఖతరం ను కిమ్ ॥36॥

హతో వా ప్రాప్స్యసి స్వర్గం జిత్వా వా భోక్తృసేమహీమ్ ।

తస్మాదుత్తిష్ఠ కౌంతేయ యుద్ధాయ కృతనిశ్చయః ॥37॥

సుఖదుఃఖే సమే కృత్వా లాభాలాభౌ జయాజయౌ ।

తతో యుద్ధాయ యుజ్యస్వ నైవం పాపమవాప్స్యసి ॥38॥

ఏషా తేఽభిహితా సాంఖ్యే బుద్ధిర్యోగే త్విమాం శృణు ।

బుద్ధ్యా యుక్తో యయా పార్థ కర్మబంధం ప్రహాస్యసి ॥39॥

నేహాభిక్రమనాశోఽస్తి ప్రత్యవాయో న విద్యతే ।

స్వల్పమప్యస్య ధర్మస్య త్రాయతే మహతో భయాత్ ॥40॥

వ్యవసాయాత్మికా బుద్ధిః ఏకేహ కురునందన ।  
బహుశాఖా హ్యనంతాశ్చ బుద్ధయోఽవ్యవసాయినామ్ ॥41॥

యామిమాం పుష్పితాం వాచం ప్రవదంత్యవిపశ్చితః ।  
వేదవాదరతాః పార్థ నాన్యదస్తీతి వాదినః ॥42॥

కామాత్మానః స్వర్గపరాః జన్మకర్మఫలప్రదామ్ ।  
క్రియావిశేషబహులాం భోగైశ్వర్యగతిం ప్రతి ॥43॥

భోగైశ్వర్యప్రసక్తానాం తయాఽపహృతచేతసామ్ ।  
వ్యవసాయాత్మికా బుద్ధిః సమాధౌ న విధీయతే ॥44॥

త్రైగుణ్యవిషయా వేదాః నిఘైగుణ్యో భవార్జున ।  
నిర్వంద్యో నిత్యసత్త్వస్థః నిర్యోగక్షేమ ఆత్మవాన్ ॥45॥

యావానర్థ ఉదపానే సర్వతః సంప్లుతోదకే ।  
తావాన్సర్వేషు వేదేషు బ్రాహ్మణస్య విజానతః ॥46॥

కర్మణ్యేవాధికారస్తే మా ఫలేషు కదాచన ।  
మా కర్మఫలహేతుర్భూః మా తే సంగోఽస్త్వకర్మణి ॥47॥

యోగస్థః కురు కర్మాణి సంగం త్యక్త్వా ధనంజయ ।

సిద్ధ్యసిద్ధ్యోః సమో భూత్వా సమత్వం యోగ ఉచ్యతే ||48||

దూరేణ హ్యవరం కర్మ బుద్ధియోగాద్ధనంజయ |  
బుద్ధౌ శరణమన్విచ్ఛ కృపణాః ఫలహేతవః ||49||

బుద్ధియుక్తో జహాతీహ ఉభే సుకృతదుష్కృతే |  
తస్మాద్వ్యోగాయ యుజ్యస్వ యోగః కర్మసు కౌశలమ్ ||50||

కర్మజం బుద్ధియుక్తా హి ఫలం త్యక్త్వా మనీషిణః |  
జన్మబంధవినిర్ముక్తాః పదం గచ్ఛంత్యనామయమ్ ||51||

యదా తే మోహకలిలం బుద్ధిర్వ్యతితరిష్యతి |  
తదా గంతాఽసి నిర్వేదం శ్రోతవ్యస్య శ్రుతస్య చ ||52||

శ్రుతివిప్రతిపన్నా తే యదా స్థాస్యతి నిశ్చలా |  
సమాధావచలా బుద్ధిః తదా యోగమవాప్స్యసి ||53||

అర్జున ఉవాచ  
స్థితప్రజ్ఞస్య కా భాషా సమాధిస్థస్య కేశవ |  
స్థితధీః కిం ప్రభాషేత కిమాసీత వ్రజేత కిమ్ ||54||

శ్రీ భగవానువాచ

ప్రజహతి యదా కామాన్ సర్వాన్పార్థ మనోగతాన్ ।  
ఆత్మన్యేవాత్మనా తుష్టః స్థితప్రజ్ఞస్తదోచ్యతే ॥55॥

దుఃఖేష్వనుద్విగ్నమనాః సుఖేషు విగతస్పృహః ।  
వీతరాగభయక్రోధః స్థితధీర్మునిరుచ్యతే ॥56॥

యః సర్వత్రానభిన్నేహః తత్తత్రాప్య శుభాశుభమ్ ।  
నాభినందతి న ద్వేష్టి తస్య ప్రజ్ఞా ప్రతిష్ఠితా ॥57॥

యదా సంహరతే చాయం కూర్మోఽంగానీవ సర్వశః ।  
ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ॥58॥

విషయా వినివర్తంతే నిరాహారస్య దేహినః ।  
రసవర్జం రసోఽప్యస్య పరం దృష్ట్వా నివర్తతే ॥59॥

యతతో హ్యపి కౌంతేయ పురుషస్య విపశ్చితః ।  
ఇంద్రియాణి ప్రమాథీని హరంతి ప్రసభం మనః ॥60॥

తాని సర్వాణి సంయమ్య యుక్త ఆసీత మత్పరః ।  
వశే హి యస్యేంద్రియాణి తస్య ప్రజ్ఞా ప్రతిష్ఠితా ॥61॥

ధ్యాయతో విషయాన్పుంసః సంగస్తేషూపజాయతే ।

సంగాత్సంజాయతే కామః కామాత్క్రోధోఽభిజాయతే ||62||

క్రోధాద్భవతి సమ్మోహః సమ్మోహోత్స్మృతివిభ్రమః |  
స్మృతిభ్రంశాత్ బుద్ధినాశః బుద్ధినాశాత్ప్రణశ్యతి ||63||

రాగద్వేషవియుక్తైస్తు విషయానింద్రియైశ్చరన్ |  
ఆత్మవశ్యైర్విధేయాత్మా ప్రసాదమధిగచ్ఛతి ||64||

ప్రసాదే సర్వదుఃఖానాం హానిరస్యోపజాయతే |  
ప్రసన్నచేతసో హ్యశు బుద్ధిః పర్వవతిష్ఠతే ||65||

నాఽస్తి బుద్ధిరయుక్తస్య న చాయుక్తస్య భావనా |  
న చాభావయతః శాంతిః అశాంతస్య కుతః సుఖమ్ ||66||

ఇంద్రియాణాం హి చరతాం యన్మనోఽనువిధీయతే |  
తదస్య హరతి ప్రజ్ఞాం వాయుర్నావమివాంభసి ||67||

తస్మాద్యస్య మహాబాహౌ నిగ్రహీతాని సర్వశః |  
ఇంద్రియాణీంద్రియార్థేభ్యః తస్య ప్రజ్ఞా ప్రతిష్ఠితా ||68||

యా నిశా సర్వభూతానాం తస్యాం జాగర్తి సంయమీ |  
యస్యాం జాగ్రతి భూతాని సా నిశా పశ్యతో మునేః ||69||

ఆపూర్యమాణమచలప్రతిష్ఠం సముద్రమాపః ప్రవిశంతి యద్వత్ |  
తద్వత్కామా యం ప్రవిశంతి సర్వే స శాంతిమాప్నోతి న కామకామీ ||70||

విహాయ కామాన్యః సర్వాన్ పుమాంశ్చరతి నిస్సృహః |  
నిర్మమో నిరహంకారః స శాంతిమధిగచ్ఛతి ||71||

ఏషా బ్రాహ్మీ స్థితిః పార్థ నైనాం ప్రాప్య విముహ్యతి |  
స్థిత్యాఽస్యామంతకాలేఽపి బ్రహ్మనిర్వాణమృచ్ఛతి ||72||

|| ఓం తత్సదితి శ్రీమద్భగవద్గీతాసు ఉపనిషత్సు బ్రహ్మవిద్యాయాం  
యోగశాస్త్రే శ్రీకృష్ణార్జునసంవాదే సాంఖ్యయోగో నామ ద్వితీయోఽధ్యాయః ||